



வரலாற்றில் நின்ற ஐந்தாண்டுகள்!

‘முத்துவேல் கருணாநிதி ஸ்டாலின் என்னும் நான்..’ என்ற குரல் ஒலித்து ஐந்தாண்டுகள் நிறைவுறப் போகிறது. அவர் பதவியேற்ற நான் என்பது கொரோனாவின் கோரத் தாண்டவம் உச்சத்தில் இருந்த காலம். எங்கும் அச்சமும் வேதனையும் கூழ்ந்திருந்தது. அ.தி.மு.க. ஆட்சி கோவிட்டைக் கையாண்ட விதம் பெரும் இழப்புகளையும் நிச்சயமின்மையையும் ஏற்படுத்தியிருந்தது. பத்தாண்டுகளுக்கு பின் மாபெரும் வெற்றியுடன் ஆட்சிக்கு வந்த தி.மு.க.விற்கு கொண்டாட்டத்திற்குக்கூட நேரமில்லை. அது கொள்ளைநோயை எதிர்த்து உடனடியாகப் போராட்டக் களத்திற்கு வந்தது.

மருத்துவமனைகளில் கூடுதல் படுக்கைகளும் தேவையான மருந்துகளும் தயார் செய்யப்பட்டன. ஆக்சிஜன் பற்றாக்குறை மிகப்பெரிய பிரச்சினையாக இருந்தது. அதைப் போக்குவதற்காக போர்க்கால நடவடிக்கைகளில் முதலமைச்சர் இறங்கினார். கொரோனா பாதிக்கப்பட்டவர்களுக்கு முதல்வர் காப்பீட்டு திட்டத்தின்கீழ் சிகிச்சை அளிக்கப்பட்டுள்ளது. கொரோனாவில் இறந்தோரின் குடும்பத்திற்கு இழப்பீட்டு தொகைகள் வழங்கப்பட்டன. பெற்றோரை இழந்த குழந்தைகளின் கல்விச்செலவை அரசே ஏற்றது. ஆட்சிக்கு வந்தவுடன் குடும்பங்களுக்கு கொரோனா உதவித்தொகையாக ரூ.4000 தொகையுடன் பதினான்கு வகை மளிகைப் பொருட்கள் தொகுப்பும் வழங்கப்பட்டது.

மக்கள் வீட்டைவிட்டு வெளியேற முடியாத சூழலில் தள்ளுவண்டிகள் மூலம் வீடுவீடாகச் சென்று காய்கறிகள் விற்பனை செய்யும் திட்டமும் கொண்டுவரப்பட்டது. கொரோனா காரணமாக இடைநீற்றல் ஏற்படக்கூடாது என்பதற்காக இல்லம் தேடிக்கல்வி திட்டத்தையும் அரசு செயல்படுத்தியது. தடுப்பூசிகள் பரவலாக செலுத்தப்பட்டன. தமிழ்நாட்டிற்குத் தேவையான தடுப்பூசிகளை தமிழ்நாடு அரசு ஒன்றிய அரசிடம் போராடிப் பெற்றது. கோவிட்டிற்கு எதிராக அரசின் பண்புக நடவடிக்கைகள் காரணமாக அடுத்த சில மாதங்களில் நோய் பரவல் கட்டுப்படுத்தப்பட்டு மக்களின் இயல்பு வாழ்க்கை திரும்பியதுடன் தமிழக வரலாற்றில் ஒரு புதியபுகம் பேரழிவுக்காலத்திற்குப்பின் மலரத் தொடங்கியது.

ஆட்சிக்கு வந்தவுடன் மகளிருக்கான கட்டணமில்லா பேருந்து, பால் விலைக் குறைப்பு என பல அதிரடி அறிவிப்புகளுடன் தொடங்கிய திராவிட மாடல் அரசு இந்த ஐந்தாண்டுகளில் தனது மகத்தான இலக்குகளைப் பொருளாதார வளர்ச்சி மற்றும் மக்கள் நலன் சார்ந்து எட்டியிருக்கிறது.

இந்த நாட்களை இப்போது நனைவு கூர்வதற்குக் காரணம், இந்த அரசு முதல் நாளிலிருந்தே எப்படி நெருப்பு ஆற்றில் நீந்தி தனது கடமைகளை முழுமைகொடுத்து காத்து வந்திருக்கிறது என்பதை உணர்ந்துகொள்ளவே. அவதூறுகளும் மறதிகனும் இந்த ஒளிபொருந்திய ஆண்டுகளின் சாதனைகளாக மறைந்துவிட நாம் ஒருபோதும் அனுமதித்து விடக்கூடாது.

தி.மு.க. அரசு கொரோனா என்ற கொள்ளை நோயோடு தன் போராட்டத்தை தொடங்கியது. ஆனால் அது போராடவேண்டிய இன்னொரு பெரும் கொள்ளை நோய் ஒன்றிருந்தது. அதுதான் ஒன்றியத்தில் ஆட்சியிலிருந்த எதேச்சதிகார பாசிச வெறிகொண்ட பா.ஜ.க. அரசு. மக்களால்

தேர்ந்தெடுக்கப்பட்ட ஒரு அரசை எப்படியெல்லாம் துன்புறுத்தமுடியுமோ அப்படியெல்லாம் இந்த ஐந்தாண்டுகளில் தமிழ்நாடு அரசை ஒன்றிய அரசு துன்புறுத்தி வந்திருக்கிறது. இது அரசியல் எதிர்நிலையினால் மட்டுமல்ல, பா.ஜ.க.வின் அனைத்துக் கொள்கைகளுக்கும் எதிராக ஒரு எதிர்கொள்கையை தி.மு.க. கட்டமைத்து வந்திருக்கிறது என்பதுதான் முதன்மையான காரணம். இது அதிகாரங்களுக்கு இடையிலான போட்டியல்ல, இரண்டு சித்தாந்தங்களுக்கு இடையிலான போர்.

எத்தனையோ இன்னல்களை நேரடியாகவும் மறைமுகமாகவும் விளைவித்த போதும் இந்த கொள்கைப்போரை சமரசமின்றி நடத்தினார் முத்துவேல் கருணாநிதி ஸ்டாலின். ஒட்டுமொத்த இந்தியாவிலேயே மோடிக்கு சவாலாக இருப்பது அவர்மட்டுமே. பா.ஜ.க. ஆட்சிக்குஎதிராகமாநிலசுயாட்சிமற்றும்ஜனநாயகத்திற்கான போராட்டங்களைத் தமிழ்நாட்டைத் தாண்டி இந்தியா முழுக்க விரிவுபடுத்தினார்.

இந்தியா முழுக்க ஜனநாயக சக்திகளை ஒருங்கிணைத்தார். தொகுதிமறுவரை விவகாரத்தில் தென்னிந்திய மாநிலங்கள் அடையப்போகும் பிரதிநிதித்துவ இழப்பை அவரே முதலில் சுட்டிக்காட்டிப் பெரும் விழிப்புணர்ச்சியை ஏற்படுத்தினார். ஜனநாயகத்திற்கும் சமூகநீதிக்குமான பாதுகாவலனாகத் தேசிய அளவில் அவரே முன்னிற்கினார். இந்தியா கூட்டணியை உருவாக்கியதில் அவரது முதன்மையான பங்கை நாடே அறியும். அனைத்து மக்களின் நம்பிக்கைகளையும் பாதுகாத்துக் கொண்டே முதல்வரும் துணை முதல்வர் உதயநிதி ஸ்டாலினும்



மனுஷ்யபுத்திரன்

மாநில ஆலோசகர், தி.மு.க.

தகவல் தொழில் நுட்ப அணி

சனாதனத்திற்கு எதிரான சமரசமற்ற போரைத் தொடுத்தார்கள். வாக்காளர் பட்டியல் தீவிர சிறப்பு சீர்திருத்தம் என்ற ஜனநாயக மோசடியியிலிருந்து தமிழர்களின் வாக்குரிமையைக் காக்க தி.மு.க.வே களத்தில் முன்னின்று போராடியது.

மோடியைப் பொறுத்தவரை அரசியல் ரீதியாகவும் சித்தாந்த ரீதியாகவும் வெல்லமுடியாத ஒரே சக்தியாக தி.மு.க. மட்டும் தான் இருந்துவருகிறது. இந்த அரசைப் பலவீனப்படுத்த என்னவெல்லாமோ செய்துபார்த்து விட்டார்கள். தமிழ்நாட்டிற்கான நிதிப் பங்கீடுகளை தர மறுத்தார்கள். புதிய கல்விக்கொள்கை, இந்தி திணிப்பு போன்றவற்றைத் திணிப்பதற்குப் பல்வேறு மிரட்டல்களைச் செய்து பார்த்தார்கள். ஆளுநரை வைத்துக்கொண்டு மக்களால் அரசை செயல்பட விடாமல் முடக்க முயற்சித்தார்கள். அமலாக்கத்துறையின் மூலமாக இரண்டாம் நிலை தலைவர்களுக்கு நெருக்கடி ஏற்படுத்த

முயற்சித்தார்கள். வாழ்நாளெல்லாம் போராட்டத்தியில் வார்க்கப்பட்ட உறுதியான இதயத்தோடு தி.மு.க. தலைவர் அதை எதிர்த்து நின்றார்.

இத்தனைப் போராட்டங்களுக்கு நடுவேதான் இந்த அரசு இரட்டை இலக்க பொருளாதார வளர்ச்சியை எட்டி இந்தியாவின் முதன்மை மாநிலமாகத் திகழ்கிறது. பல்வேறு துறைகளில் மனிதவளக் குறியீட்டில் முதன்மையான இடத்தை தமிழ்நாடு பெற்றுள்ளது. வறுமை ஒழிப்பில் மகத்தான சாதனைகளை செய்திருக்கிறது. பெண்கள் மற்றும் இளைஞர் நலனில் பெரும் முன்னேற்றங்கள் எட்டப்பட்டன. மகளிர் உரிமைத் தொகை, மகளிர் கட்டணமில்லா பேருந்து பயணம் மற்றும் பழைய மகளிர் சுய உதவிக்கட்சிகள் தள்ளுபடி செய்யப்பட்டு புதிய கடன்கள் வழங்கப்பட்டதன் மூலமாக அடித்தட்டு வர்க்க பெண்களின் சுய பொருளாதார சார்பு பெரியும் மேம்படுத்தப்பட்டிருக்கிறது.

கல்வி வளர்ச்சியில் மிகப்பெரிய பாய்ச்சலை இந்த அரசு நிகழ்த்தியிருக்கிறது. பள்ளிக் குழந்தைகளுக்கான காலை உணவுத் திட்டம், கல்லூரி மாணவ மாணவிகளுக்கு மாதம் தலா ஆயிரம் ரூபாய் வழங்கும் புதுமைப்பெண் மற்றும் தமிழ்ப்புதல்வன் திட்டங்கள் போன்றவற்றின் மூலம் கல்வியில் சிறந்த தமிழ்நாடு என்ற முழுக்கத்தை மெய்ப்பித்துக் காட்டியிருக்கிறது.

மொழி, இலக்கியம், பண்பாட்டுத் தளங்களில் மாபெரும் பங்களிப்புகளை இந்த அரசு செய்திருக்கிறது. கீழடி மற்றும் பொருநை அருங்காட்சியகங்களை நிறுவியதன் மூலம் தமிழர்களின் மிகத் தொன்மையான நாகரிகத்தை உலகத்திற்கு இந்த அரசு பறைசாற்றியிருக்கிறது. தமிழர்களின் இந்தப் பழம்பெரும் நாகரிக வரலாற்றை இந்திய தொல்லியல் துறை மூடிமறைக்க முார்க்கத்துடன் செயல்பட்டு வந்தபோதும் தமிழர்களின் இரும்பு பயன்பாட்டின் தொன்மை உட்பட பழம்பெரும் திராவிட நாகரிகத்தின் தொன்மையான வரலாற்றினை நிறுவுவதில் இந்த அரசு பெரும்வெற்றி பெற்றிருக்கிறது.

வாசிப்புப் பழக்கத்தை ஊக்குவிக்க அரசு உதவியுடன் மாவட்டம்தோறும் புத்தகத் திருவிழாக்கள், தமிழ் படைப்புகளை உலக மொழிகளுக்கும் பிறமொழி படைப்புகளை தமிழுக்கும் கொண்டுவருவதற்குமான பன்னாட்டுப் புத்தக கண்காட்சி, நதிகளின் பெயரால் மண்டலவாரியாக இலக்கிய திருவிழாக்கள், மாணவர் இலக்கிய திருவிழாக்கள், சாகித்திய அகாதமி விருதிற்கு நிகராகத் தேசிய அளவிலான ‘செம்மொழி இலக்கிய விருது’ உள்ளிட்ட பல உயரிய இலக்கிய விருதுகள் என தமிழகமெங்கும் அறிவார்ந்த உரையாடலுக்கான பெரும் களத்தினை உருவாக்கி இந்த அரசு ஊக்கமளித்து வந்திருக்கிறது.

மேலும் இளைஞர்களிடையே தமிழர்களின் பண்பாட்டு வரலாற்றினை எடுத்துரைக்கும் ‘மாபெரும் தமிழ்க் கனவு’ என்னும் தொடர் சொற்பொழிவு அரங்கு தமிழ்நாடும்கும் கல்லூரிகளில் சிறந்த அறிஞர்களையும் எழுத்தாளர்களையும் கொண்டு நடத்தப்பட்டன. உயரிய விருது பெறும் எழுத்தாளர்களுக்கு வீடு வழங்கும் கனவு இல்லம் திட்டமும் செயல்படுத்தப்பட்டு வருகிறது. அண்ணா நூற்றாண்டு நூலகத்தைத் தொடர்ந்து அதே போன்ற ஒரு நூலகத்தை மதுரையில் கலைஞர் நூற்றாண்டு நூலகமாக இந்த அரசு

உருவாக்கியதுடன் மேலும் பல மாவட்டங்களில் அத்தகைய நூலகங்கள் கட்டப்பட்டு வருகின்றன. போட்டித் தேர்வுகளுக்குப் படிக்கும் மாணவர்களுக்கு இந்த நூலகங்களும் தமிழ்நாட்டின் பிற நூலகங்களும் மிகச்சிறந்த சூழலை ஏற்படுத்தித் தந்திருக்கின்றன. இவற்றோடு இம்மாணவர்களுக்காகத் தமிழ்நாட்டின் பல பகுதிகளில் அறிவுசார் மையங்களையும் இந்த அரசு திறந்திருக்கிறது.

நான் முதல்வன் திட்டத்தின் மூலம் பல்லாயிரக்கணக்கான மாணவர்கள் பல்வேறு துறைகளில் தொழில்பயிற்சி பெற்று வேலைவாய்ப்பையும் பெற்று வருகின்றனர். தமிழ்நாடு அரசில் தொழில் கொள்கை பெருமளவு அந்நிய முதலீடுகளை ஈர்க்கக்கூடிய வகையிலும், புதிய தொழில்கள் வரும்போது அவை அதிகபட்ச வேலைவாய்ப்புகளை உருவாக்கும் விதத்திலும் செயல்படுத்தப்பட்டு வருகின்றன. அடுத்த ஐந்தாண்டுகளில் தொழில் வளர்ச்சியிலும் வேலைவாய்ப்புகளிலும் பெரும் முன்னேற்றங்களை நோக்கி தமிழ்நாடு சென்று கொண்டிருக்கிறது. அதற்கேற்ற அடிப்படை கட்டமைப்புகள் பெருமளவு உருவாக்கப்பட்டிருக்கின்றன.

விளிம்புநிலை மனிதர்கள் மற்றும் குரலற்றவர்களுக்காக இந்த அரசு பல மகத்தான பணிகளைச் செய்திருக்கிறது. அதில் முதன்மையானது ஒட்டுமொத்த இந்தியாவிற்குமே வழிகாட்டக்கூடிய வகையில் உள்ளாட்சி அமைப்புகளில் மாற்றுத்திறனாளிகளுக்குப் பிரதிநிதித்துவம் அளிப்பதாகும். இதன்மூலம் பதிவுற்றாயிரத்துக்கும் மேற்பட்ட மாற்றுத் திறனாளிகள் உள்ளாட்சி அமைப்புகளில் பிரதிநிதித்துவம் பெற்றுள்ளனர்.

ஆதிதிராவிடிகள், பழங்குடியினர், சிறுபான்மையின மக்கள் ஆகியோருக்கான நல்வாழ்வு திட்டங்கள் பரவலாக செயல்படுத்தப்பட்டு வருகின்றன. தி.மு.க. அரசு இந்துக்கள் விரோத அரசு என்ற பொய்யை முறியடிக்கும் விதமாக அபகரிக்கப்பட்ட கோவில் நிலங்களை இந்து அறநிலையத்துறை மீட்டதுடன் ஏராளமான கோயில்கள் குடமுழுக்கு செய்யப்பட்டிருக்கிறது. இதெல்லாம் இந்து மதத்தின் பெயரால் ஆட்சி செய்யும் பா.ஜ.க. ஆளும் மாநிலங்களில்கூட நடத்திாத செயல்பாடுகள்.

சட்டஒழுங்கைப் பொறுத்தவரைக்கும் குற்றவாளிகள் உடனுக்குடன் கண்டுபிடிக்கப்பட்டு தண்டனையும் பெற்றுத் தரப்பட்டிருக்கிறது. எதிர்க்கட்சிகள் காட்டும் சட்ட ஒழுங்கு சீர்குலைவு என்ற பூச்சாண்டியை எவரும் நம்பத் தயாராக இல்லை.

இத்தகைய நல்லாட்சி தரும் வரலாற்று சிறப்புமிக்க அரசை வீழ்த்துவதற்காகத்தான் பா.ஜ.க.வுடன் நேரடியாகவும் மறைமுகமாகவும் கூட்டணியை மைத்துக்கொண்டு பதவி வெறியர்களும் தமிழர் விரோத சக்திகளும் எண்ணற்ற பொய்களிலும் புனைசுருட்டுகளிலும் ஈடுபட்டிருக்கின்றன. தமிழ்நாடு வெல்லவேண்டும் என்றால் திராவிடம் வெல்ல வேண்டும். வரும் தேர்தலில் தி.மு.க. வெல்லவேண்டும்.

வரும் தேர்தலில் தி.மு.க.வை ஆதரிப்பது என்பது மக்கள் தங்களுக்கான ஒரு அரசை ஆதரிப்பது என்று பொருள். தமிழர்களின் அரசை ஆதரிப்பது என்று பொருள். மாநில சுயாட்சிக்கும் மக்களாட்சிக்கும் ஜனநாயகத்திற்குமான ஒரு அரசை ஆதரிப்பது என்று பொருள். பாசிசத்திற்கும் மதவெறிக்கும் எதிராக மக்களாட்சித் தத்துவத்தையும் சமயம் நல்லிணக்கத்தையும் ஆதரிப்பது என்று பொருள்.

வரும் தேர்தல் அரசியல் அதிகாரத்திற்கான தேர்தல் என்பதைக் காட்டிலும் வரலாற்றின் மிகமோமான சக்திகளுக்கு எதிரான தத்துவவாத்தம் போர். சித்தாந்தப்போர்.

நன்றி: ‘உயிர்மை’ மிப்ரவரி 2026 இதழ்

இது என்வறக்கும் இளைஞர்களின் கழகம்!

புதியதை விரும்புவது இளைய வயதினருக்கு இயல்பு. அது மோசமானது என்பது தெரிந்துவிட்டால், உடனே அதைத் தூக்கிக் குப்பையில் போட்டுவிட்டு, நல்லதை நாடும் அறிவும் தெளிவும் அதே இளம் வயதினருக்கு உண்டு. இளைஞர்களைத் திரட்டி, அரசியல்மயப்படுத்தி, விசிலடிச்சான் குஞ்சுகளாக இல்லாமல் உலக நடப்பு தொடர்பான விவரங்களை விரல் நுனியில் வைத்திருக்கும் ஆற்றல் மிக்கவர்களாக்கி, அதன் மூலம் அரசியல் திருப்புத்தை ஏற்படுத்தி, ஆட்சியை அமைத்த இயக்கம் திராவிட முன்னேற்றக் கழகம். அதனால்தான், தென்மண்டலத்தைச் சேர்ந்த இளைஞரணி நிர்வாகிகளை மட்டுமே கொண்டு மிப்ரவரி 7ந் தேதி விருதுநகரில் மாபெரும் மாநாடு நடைபெறவிருக்கிறது.

திராவிட முன்னேற்றக் கழகம் என்கிற அரசியல் பேரியக்கத்தின் 75 ஆண்டுகளைக் கடந்த நெடிய வரலாற்றில், ஏறத்தாழ சரிபாதி அளவுக் காலத்திற்கு இளைஞர்களின் பங்குணிப்பை உறுதி செய்தவர்தான் இன்றைய கழகத் தலைவரும் அன்றைய இளைஞரணிச் செயலாளருமான மாண்புமிகு தமிழ்நாடு முதலமைச்சர் அவர்கள்.

தி.மு.க. என்கிற இயக்கமே இளைஞர்களைக் கொண்டு உருவாக்கப்பட்ட இயக்கம். 1949ல் பேரறிஞர் அண்ணாவுக்கு 40 வயதுதான். முத்தமிழறிஞர் கலைஞருக்கு 25 வயது. இளமாணப் பேராசிரியர், நாவலர் நெடுஞ்செழியன் உள்ளிட்டவர்கள் அப்போது 30 வயதுக்குட்பட்ட இளைஞர்கள். அவர்கள்தான் கட்சி தொடங்கி 18 ஆண்டுகளில் ஆட்சியைப் பிடித்தனர். அப்போது புதிதாக ஓர் இளைஞரிடம் புதுமையான சிந்தனை மலர்கிறது. அதுதான் 1966ஆம் ஆண்டு உருவான கோபாலபுரம் இளைஞர் தி.மு.க. அதை சிந்தித்து செயல்படுத்தியவர் நம் இன்றைய கழகத் தலைவர்.

கட்சி தொடங்கப்பட்டபோது அந்த இளைஞரான நம் தலைவர் பிறக்கவில்லை. முதன் முதலில் தி.மு.க. தேர்தலில் நின்ற போது அவருக்கு நான்கே வயதுதான். ஆனால், பிறந்ததும் வளர்ந்ததும் திராவிட முன்னேற்றக் கழகத்தின் ஓய்யார்வற்ற தலைவரான கலைஞரின் இல்லத்தில் என்பதால், அவருடைய ரத்தமே கருப்பு சிவப்பதான். அதனால்தான் 14 வயதிற்குள் தன்னுடைய வீடு இருந்த பகுதியில் இருந்த முடித்திர்த்தும் நிலையத்தில் கோபாலபுரம் இளைஞர் தி.மு.க.வை உருவாக்கினார். கழகப் பணிகளில் நேரடியாக களத்தில் இறங்கி செயல்பட்டார்.

1980ஆம் ஆண்டு, திராவிட முன்னேற்றக் கழகம் தொடங்கப்பட்டு 31 ஆண்டுகளாகியிருந்தது. கழகம் தொடங்கப்பட்டபோது இளைஞர்களாக இருந்தவர்கள் மூத்த குடிமக்களாகியிருந்தனர். தி.மு.க.வுக்கு புதிய இளம்



ரத்தம் பாய்ச்ச வேண்டும் என்பதற்காக முத்தமிழறிஞர் கலைஞர் மதுரை ஜான்சிராணி பூங்காவில் ஜூலை 20ந் தேதி தி.மு.க.வின் இளைஞரணியைத் தொடங்கினார். அந்த இளைஞரணியைப் பொறுப்பேற்று நடத்தியவர் இன்றைய நம் கழகத் தலைவர்.

தி.மு.க. எதிர்க்கட்சியாக இருந்தது. இனி, கழகம் ஆளுங்கட்சியாக வரவே முடியாது என எதிரிகள் ஏளனம் செய்தனர். ஆட்சியில் இருந்தாலும் இல்லாவிட்டாலும் தி.மு.க. கழகத்தான் தமிழர்களுக்கான அரசியல் இயக்கம், தமிழைக் காக்கும் பேரியக்கம் என்பதை முத்தமிழறிஞர் கலைஞரின் ஒவ்வொரு செயலும், அவர் முன்னெடுத்த ஒவ்வொரு போராட்டமும் புரட்சித்தன. கலைஞர் வகுத்து தந்த களங்களில் இறங்கித் தன் உறுதியினை பங்களிப்பைச் செய்தது தளபதி தலைவர் தலைமையிலான இளைஞரணி.

தமிழ்நாட்டின் நீள்காலத்தை முழுமையாக அளந்தவர் நம் இன்றைய தலைவர். இளைஞரணிச் செயலாளராக அவர் கால் பட்ட திராமங்களே இல்லை என்கிற அளவிலும், அவர்கையால் ஏற்றி வைக்காத இருவண்ணக் கொடிக்கம்பமே இல்லை என்கிற வகையிலும் தி.மு.க.வுக்கு புது ரத்தம் பாய்ச்சினார். கழகத்தின் சார்பு அணியான இளைஞரணி தனித்துவமான அணியாக உருவெடுத்தது. ஒன்றியம்நகரம்மாவட்டம் என அனைத்து நிலைகளிலும் இளைஞர்களைக் காண வலிமையானக் கிளைகளை தலைவர் தளபதி உருவாக்கினார்.

நிர்வாகிகளை அவரே நேர்காணல் செய்து, அவர்களின் கழக உணர்வு, களப்பணி, மன உறுதி ஆகியவற்றை எடைபோட்டுத் தேர்ந்தெடுத்தார். அப்படித் தேர்வு செய்யப்பட்டவர்களுக்கு பல்வேறு இடங்களில் பயிற்சி பாசறைக் கூட்டங்கள் நடத்தப்பட்டன. இரண்டு அல்லது மூன்று நாட்கள் கொள்கை வகுப்பெடுத்து, இலட்சிய

வீரர்களாக உருவாக்கினார். அந்த வீரர்களின் அணி வகுப்பாக வெண்சீருடையில் ஒவ்வொரு கழக மாநாட்டிலும் இளைஞரணியின் பேரணியைத் தலைவர் தளபதியே வழிநடத்தினார்.

ஓய்வறியா சூரியனாம் கலைஞரின் பிள்ளையும் ஓய்வின்றி உழைத்து இளைஞரணியை வளர்த்தெடுத்தார். கழகத்திற்கு சோதனைகள் வந்த நேரங்களில் இளைஞரணியே முத்தமிழறிஞர் கலைஞருக்கு பக்கபலமாக நின்றது. தேர்தல் களத்தில் பம்பரமாக சுழன்று பணியாற்றி, தி.மு.க.வை ஆட்சிக்குட்படில் அமர வைத்தது. முத்தமிழறிஞர் கலைஞரை முதலமைச்சர் நாயக்காடில் வைத்து அழகு பார்த்தது.

காலம் எத்தனை வேகமாக ஓடுகிறது என்பதை நெல்லையில் 2007ஆம் ஆண்டு டிசம்பர் மாதம் நடந்த இளைஞரணியின் வெள்ளிவிழா மாநாடு உணர்த்தியது. கழகத்திற்கு 31வயதானது போது உருவான இளைஞரணி, இந்தியாவில் உள்ள கட்சிகளிலேயே வலுவான இளைஞர்களைக் கொண்ட கட்டமைப்பாக 25 ஆண்டுகளைக் கடந்து வீறுநடை போட்டது. அதை

அத்திக்கடையான்

நெல்லை இளைஞரணி மாநாட்டில் நடந்த பேரணி நிரூபித்தது.

கழகத்திற்கு சோதனைகள் தொடர்ந்து வரும். தலைவர் கலைஞர் அதனை தனது மதிநுட்பத்தால் வென்று காட்டுவார். அதற்காக அவர் வகுத்த விடயங்களை நிறைவேற்றுவதில் முதன்மையாக நின்றது இளைஞரணி. மக்கள்விரோத அ.தி.மு.க. ஆட்சியாளர்களுக்கு எதிராக 2012ஆம் ஆண்டில் சிறை நிரப்பு போராட்டத்தை தலைவர் கலைஞர் அறிவித்தபோது, அணி அணியாகத் திரண்டு களத்திற்கு வந்தனர் தலைவர் தளபதி தலைமையிலான இளைஞரணிமின். கலைஞர் வகுத்த அஞ்சாத கொள்கை வீரர்களாக அணிவகுத்தனர். ஆட்சி செய்த அரசின் காவல்துறை கலங்கி நின்றது. சிறைச்சாலைகளில் இடமில்லாத அளவிற்கு ஒரு இடைக்கத்திற்கும் மேலான இளைஞரணியினரும், கழகத்தின் மற்ற நிர்வாகிகளும் திரண்டனர். ஆட்சியாளர்கள் மிரண்டனர். தலைவரின் கட்டையை நிறைவேற்றிக் காட்டிய தளபதியின் ஆற்றலுக்கு இடமே சான்று.

ஏறத்தாழ 35 ஆண்டுகாலம் கழகத்தின்

இளைஞரணியைக் கட்டுக்கோப்பான ராணுவம் போல வழிநடத்தினார் தலைவர் தளபதி. அவருடைய தோளில் பொறுப்புகள் கூடின. இளைஞரணிக்குப் புது ரத்தம் பாய்ச்சும் காலம் அமைந்திருந்தது. தாய் எட்டடி பாய்ந்தால் குட்டி பதினாறடி பாயும் என்பார்கள். 32 அடி பாயக்கூடிய புலிக்குட்டியாக இளைஞரணிக்குப் பொறுப்பேற்றார் கழகத்தின் இன்றைய இளந்தலைவர்.

இளைஞரணியை எதற்காகத் தலைமைக் கழகம் உருவாக்கியதோ அதன் நோக்கத்தை மிகக் கூர்மையாக முன்னெடுக்கும் வகையில், புதிய இளைஞர்களை கழகத்திற்குள் கொண்டு வரும் பணியை நேர்த்தியாகவும், தொலைநோக்குப் பார்வையுடனும் மேற்கொண்டார். கொள்கைப் பாசறை வகுப்புகள், சமூக வலைத்தளப் பயிற்சிகள், நூலகங்கள், வாசகர் வட்டங்கள் என திராவிட சிந்தனை கொண்ட இளம் பட்டாளத்தை உருவாக்கி வருகிறார் இளந்தலைவர்.

பேரறிஞர் அண்ணாவைத் தொடர்ந்த கலைஞர் எனும் இளைஞர், அந்த கலைஞரால் உருவாக்கப்பட்ட இளைஞரணியில் செயலாளராக இன்றைய தலைவர், அவரைத் தொடர்ந்து அந்த ஒளிச்சுடரை ஏந்தி கொள்கைப் பாதையில் தொடரோட்டம் நடத்துகிற இளந்தலைவர் என்று திராவிட முன்னேற்றக் கழகம் எனும் அரசியல் பேரியக்கம் எப்போதும் இளைஞர்களின் இயக்கமாகவே செயல்பட்டு வருகிறது.

இளைஞரணி நிர்வாகிகளின் தகுதி, திறன், களச் செயல்பாடு, கொள்கைப் பற்று, இயக்க உணர்வு ஆகியவற்றைப் பட்டியலிட்டு, அதனைப் பட்டியல் நேர்காணல் செய்து நிர்வாகிகளைத் தேர்ந்தெடுக்கும் இன்றைய இளைஞரணிச் செயலாளரின் தேர்வு முறை, கழகத் தலைவர் அவர்கள் இளைஞரணிச் செயலாளராக இருந்த போது மேற்கொண்ட தேர்வு முறையின் 2.0

ஒன்றிய, பேரூர் கழகங்களைக் கடந்து ஊராட்சிகள், கிளைகள், வாக்குச்சாலைகள் என ஒவ்வொரு நிலையிலும் இளைஞர் பட்டாளம் கழகத்தின் எதிர்கால விழுதுகளாக உருவாகி வருகின்றன. தமிழ்நாடு இளைஞர் சக்தியை திசை மாற்றி நனைக்கும் மூட சக்திகளின் சதி வலையில் இருந்து மீட்டல்பட்டுக்கும் ஆற்றுவதுடன் செயல்படுகிறார் இளந்தலைவர். அவருடைய உழைப்பின் திறனை திருவண்ணாமலையில் கூடிய வடக்கு மண்டல இளைஞரணி நிர்வாகிகள் சந்திப்பில் வியப்புடன் பார்த்தது தமிழ்நாடு, அந்த வியப்பிலிருந்து விழிகள் விலகுவதற்குள், விருதுநகரில் தென்மண்டல இளைஞரணி நிர்வாகிகள் சந்திப்பு என்ற பிரம்மாண்டம் அமைபுகிறது.

எந்தக் கொம்புமாளும் தி.மு.க.வைத் தாட்டுக்கூடப் பார்க்க முடியாது என முத்தமிழறிஞர் கலைஞரும், இன்றைய கழகத் தலைவரும் உறுதியுடன் சொல்வதற்கு காரணம், காலந்தோறும் கழகத்தில் தொடர்கின்ற இளைஞர் பட்டாளம்தான்.